

ایک خاتم النبیین

— اور —

جماعت احمدیہ کا مسلک

(بزرگانِ سلف کے ارشادات کی روشنی میں)



”وہ اعلیٰ درجہ کا نور جو انسان کو دیا گیا یعنی انسان
 کامل کو وہ ملائک میں نہیں تھا نجوم میں نہیں تھا قمر
 میں نہیں تھا۔ آفتاب میں بھی نہیں تھا وہ زمین کے
 سمندر اور دریاؤں میں بھی نہیں تھا وہ لعل اور
 یاقوت اور زمرد اور الماس اور موتی میں بھی نہیں
 تھا۔ غرض وہ کسی چیز ارضی اور سماوی میں نہیں
 تھا۔ صرف انسان میں تھا یعنی انسانِ کامل میں۔
 جس کا اتم اور ارحل اور اعلیٰ اور ارفع فرد ہمارے
 سید و مولے سید الانبیاء سید الاجیاء محمد مصطفیٰ
 صلی اللہ علیہ وسلم ہیں“ (آئینہ کمالاتِ اسلام)

بِسْمِ اللَّهِ الرَّحْمَنِ الرَّحِيمِ - مُحَمَّدٌ وَآلِهِ وَسَلَّمَ عَلَى رَسُولِهِ الْكَرِيمِ

حرفِ آغاز

جماعت احمدیہ کے معاندین احمدیت پر جو طرح طرح کی الزام تراشیاں کرتے ہیں ان میں سے ایک یہ ہے کہ نعوذ باللہ یہ جماعت حضرت محمد مصطفیٰ خاتم النبیین صلی اللہ علیہ وسلم کو خاتم النبیین تسلیم نہیں کرتی اور اس طرح وہ امت محمدیہ کے تیرہ سو سالہ مسلک سے ہٹ کر ایک نیا مذہب اختیار کر چکی ہے۔ دوسرے اور بہت سے بے سرو پا الزامات کی طرح یہ الزام بھی سرا سر غلط اور بے بنیاد ہے۔ حقیقت یہ ہے کہ جماعت احمدیہ آنحضرت صلی اللہ علیہ وسلم کو خاتم النبیین جس قوت، معرفت اور یقین کامل کے ساتھ تسلیم کرتی ہے اور کسی کو یہ بات نصیب نہیں ہے حضرت بانیؐ سلسلہ احمدیہ فرماتے ہیں:-

”مجھ پر اور میری جماعت پر جو یہ الزام لگایا جاتا ہے کہ ہم رسول اللہ صلی اللہ علیہ وسلم کو خاتم النبیین نہیں مانتے۔ یہ ہم پر افتراء عظیم ہے۔ ہم جس قوت، یقین و معرفت اور بصیرت کے ساتھ آنحضرت صلی اللہ علیہ وسلم کو خاتم الانبیاء مانتے اور یقین کرتے ہیں اس کا لاکھواں حصہ بھی وہ لوگ نہیں مانتے۔“

(الحکم، ۱۷ مارچ ۱۹۰۵ء)

جب مخالفین جماعت کے سامنے حضرت مسیح موعود علیہ الصلوٰۃ والسلام کی یہ عبارت پیش کی جاتی ہے تو وہ یہ غلط تاثر دینے کی کوشش کرتے ہیں کہ یہ اقرار محض لفظی ہے ورنہ عملاً جب مرزا صاحب نے ایک قسم کی نبی نبوت کا راستہ کھول دیا خواہ اُسے امتی نبوت کہیں یا ظلی۔ نواہیت خاتم النبیین کا انکار لازم آگیا۔ وہ کہتے ہیں کہ جماعت احمدیہ نے امتی نبی اور ظلی نبی کی اصطلاحیں بنا کر نبوت جاری رکھنے کی نئی کھڑکیاں کھولی ہیں جبکہ پہلے بزرگان اسلام نبوت کو مطلقاً بند مانتے تھے اور کسی قسم کی نبوت کے بھی جاری رہنے کے قائل نہ تھے۔ لیکن ادنیٰ سے تحقیق پر اہل انصاف پریشاں ہو جائے گا کہ یہ الزام بھی محض بودا اور بے بنیاد ہے اور حقیقت سے اس کو دور کا بھی تعلق نہیں۔

حقیقت یہ ہے کہ جماعت احمدیہ آیت خاتم النبیین کی وہی تشریح کرتی ہے جو گذشتہ شہنائے امت اور علماء ربانی کرنے چلے آئے ہیں اور ان کے مسلک سے ہٹ کر کوئی نیا مسلک اختیار نہیں کیا گیا۔ نیا مسلک تو خود ان مخالفین احمدیت نے اختیار کیا ہے جو جماعت پر یہ الزام لگاتے ہیں فیصلہ کا ایک نہایت آسان اور عام فہم طریق اختیار کرنے ہوئے ہم حضرت بانی سلسلہ عالیہ احمدیہ کے بعض ایسے اقتباسات کے ساتھ جن کی بنا پر علماء و عہد حاضر نے آپ پر کفر کا فتویٰ لگایا بعض دوسرے مختلف فرقوں نے اسلام سے تعلق رکھنے والے مسلمہ بزرگان اسلام اور اولیاء و اقطاب کے اقتباسات بھی پیش کر رہے ہیں۔ جن کے موازنہ سے صاف پتہ چل جائیگا

کہ حضرت بانی سلسلہ احمدیہ نے بزرگانِ سلف کے مسلک سے ہٹ کر کوئی نیا
 دین پیش نہیں کیا بلکہ وہی کچھ فرمایا جو علمائے ربانی پہلے سے کہتے چلے آئے
 تھے۔ پس ختم نبوت کے متعلق اگر نیا مسلک اختیار کیا گیا ہے تو جماعت
 احمدیہ کی طرف سے نہیں بلکہ جماعت پر الزام دینے والے مخالفین کی طرف
 سے ہے۔ اس بارہ میں مزید لکھنے کی کچھ حاجت نہیں۔ بہ صاحبِ انصاف
 قاری پر بات خود بخود واضح ہو جائے گی۔ انصاف اور تقویٰ اللہ اختیار
 کرتے ہوئے ان امور پر غور فرمائیں۔

خاتم ان معنوں میں کہ آپؐ کی شریعتِ آخری ہے
اور قیامت تک منسوخ نہیں ہو سکتی۔ مگر
غیر شرعی۔ تابعِ محمدی اور امتی نبوت کا امکان ختم
نہیں ہوا جو آپؐ کی وساطت اور آپؐ ہی کے فیض
سے جاری ہو اور آپؐ ہی کی مُہرِ تصدیق اس پر ثبت ہو

حضرت بانی سلسلہ عالیہ احمدیہ فرماتے ہیں:-

”میں اس کے رسول پر دل صدق سے ایمان لایا ہوں۔ اور جانتا ہوں کہ تمام نبوتیں اس پر ختم ہیں اور اس کی شریعت خاتم الشرائع ہے۔ مگر ایک قسم کی نبوت ختم نہیں یعنی وہ نبوت جو اس کی کامل پیروی سے ملتی ہے اور جو اس کے چسراغ میں سے نور لیتی ہے وہ ختم نہیں۔ کیونکہ وہ محمدی نبوت ہے یعنی اس کا نخل ہے اور اسی کے ذریعہ سے ہے اور اسی کا منظر ہے اور اسی سے فیضیاب ہے۔“

(چشمہ معرفت ص ۳۲)

قطب الاقطاب امام ربانی مجدد الف ثانی حضرت شیخ احمد فاروقی سرہندی (وفات ۱۰۳۲ھ) فرماتے ہیں:-

”حصول کمالات نبوت مرنا بعال را بطریق تبعیت و وراثت بعد از بعثت ختم الرسل علیہ و علی جمیع الانبیاء والرسل الصلوات والتبجیات منافی خاتمیت اونیست فلا تکن من الممترین“ (مکتوب ص ۳۱ جلد اول) از مکتوبات امام ربانی حضرت مجدد الف ثانی

ترجمہ:- کہ ختم الرسل حضرت محمد مصطفیٰ صلی اللہ علیہ وسلم کی بعثت کے بعد آپ کے متبعین کا آپ کی پیروی اور وراثت کے طور پر کمالات نبوت کا حاصل کرنا آپ کے خاتم الرسل

ہونے کے منافی نہیں لہذا اسے مخاطب تو شک کرنیوالوں
میں سے نہ ہو۔

حضرت بانی سلسلہ عالیہ احمدیہ فرماتے ہیں:-

”یہ شرف مجھے محض آنحضرت صلعم کی پیروی سے حاصل
ہوا ہے اگر میں آنحضرت صلعم کی امت نہ ہوتا اور آپ کی
پیروی نہ کرتا تو اگر دنیا کے تمام پہاڑوں کے برابر میرے
اعمال ہوتے تو پھر بھی میں کبھی یہ شرف مکالمہ مخاطب نہ
پاتا کیونکہ اب سب محمدی نبوت کے سب نبوتیں بند ہیں۔
شریعت والا نبی کوئی نہیں آسکتا اور بغیر شریعت نبی
ہو سکتا ہے۔ مگر وہی جو پہلے امتی ہو۔ پس اسی بنا پر میں
امتی بھی ہوں اور نبی بھی“ (تجلیات الہیہ ص ۱۷۷)

چھٹی صدی ہجری کے ممتاز مفسر اور پیشوا نے طریقت حضرت
محمی الدین ابن عربی لکھتے ہیں:-

”قطعنا ان فی ہذا الامۃ من لحنۃ درجۃ درجۃ

الانبیاء فی النبوة عند اللہ لا فی التشریح“

(فتوحات مکیہ جلد اول ص ۲۵)

توجہ:- ہم نے (دروہ شریف سے) قطعی طور پر جان لیا ہے کہ
اس امت میں ایسے اشخاص بھی ہیں جن کا درجہ اللہ تعالیٰ
کے نزدیک نبوت میں انبیاء سے مل گیا ہے۔ مگر وہ

شریعت لانے والے نہیں ہیں۔

حضرت بانی سلسلہ عالیہ احمدیہ فرماتے ہیں:-

اَل رَّسُوْلُ كُنْ مُحَمَّدٌ هَسْتِ نَامِ
هَسْتِ اَوْ خَيْرِ الرِّسْلِ خَيْرِ الْاِنَامِ
مَا زُوْنُوْشِيْمِ هَرَّ اَبِ كِهَسْتِ
مَا زُوْ يَا بِيْمِ هَر نُوْرُو كِمَالِ
دَامِنِ پَاكْشِ بَدَسْتِ مَا دَامِ
هَر نَبُوْتِ رَا بَرُوْشِدِ اِخْتِمَامِ
زُوْشِدِه سِيْرَابِ سِيْرَابِ كِهَسْتِ
وَصَلِ دِلْدَارِ اَزَلِ بِيْ اَوْ مَحَالِ
دِلِ پَرُوْچُوْنِ مَرِيْخِ سُوْنِيْ مِصْطَفَا
رَسْرَاچِ مَنِيْرِ جِلْدُوْ ۱۲ ص ۹۴-۹۵

ترجمہ:- ۱- وہ رسول جس کا نام محمد (صلی اللہ علیہ وسلم) ہے اس کا مقدس دامن ہر وقت ہمارے ہاتھ میں ہے۔

۲- وہی خیر الرسل اور خیر الانام ہے اور ہر قسم کی نبوت کی تکمیل اس پر ہوگی۔

۳- جو بھی پانی ہے وہ ہم اسی سے لے کر پیتے ہیں۔ جو بھی سیراب ہے وہ اسی سے سیراب ہوا ہے۔

۴- ہم ہر روشنی اور ہر کمال اسی سے حاصل کرتے ہیں۔ محبوب ازلی کا وصل بنیر اس کے ناممکن ہے۔

۵- ایسا ہی عشق مجھے مصطفیٰ (صلی اللہ علیہ وسلم) کی ذات سے ہے۔ میرا دل ایک پرندہ کی طرح مصطفیٰ (صلی اللہ علیہ وسلم) کی طرف اڑتا جاتا ہے۔

قرنِ اول کے باکمال بزرگ اور اہل التشیع کے چھٹے امام حضرت جعفر صادق
 علیہ السلام (وفات ۶۴۸ھ) رسالت و امامت کی طرف اشارہ کرتے
 ہوئے، فرماتے ہیں:-

«عن ابی جعفر علیہ السلام فی قول اللہ عزوجل فقد
 اتینا ال ابراہیم الکتب و اتیناہم ملکاً عظیماً -
 جعل منہم الرسل و الانبیاء و الائمة فکیف یقرون
 فی ال ابراہیم علیہ و ینکرونہ فی ال محمد صلے اللہ
 علیہ و سلم» (الصافی شرح اصول الکافی ج ۱ ص ۱۱۹)

ترجمہ:- حضرت ابو جعفر علیہ السلام اللہ تعالیٰ جل شانہ کے اس
 ارشاد و فقد اتینا ال ابراہیم الکتب الخ کی تفسیر میں
 فرماتے ہیں کہ اللہ تعالیٰ نے آل ابراہیم میں رسول انبیاء
 اور امام بنائے لیکن عجیب بات ہے کہ لوگ نبوت و امامت
 کی نعمتوں کا وجود آل ابراہیم میں تو تسلیم کرتے ہیں لیکن
 آل محمد میں ان کے وجود سے انکار کرتے ہیں۔

دنیا کے اسلام کے مشہور و معروف صوفی اور مصنف اور ممتاز متکلم
 حضرت امام عبدالوہاب شعرانی (متوفی ۹۷۴ھ) فرماتے ہیں:-
 «اعلم ان مطاق النبوة لم ترفع و اما از ترفع
 نبوة التشیع»

(البیواقیت و الجواہر جلد ۳ ص ۳۵)

ترجمہ ۱۔ جان لو مطلق نبوت نہیں اٹھی (بند نہیں ہوئی) صرف تشریحی نبوت منقطع ہوئی ہے۔

چھٹی صدی ہجری کے ممتاز سپانوی مفسر اور پیشوائے طریقت صوفی الشیخ الاکبر حضرت محی الدین ابن عربی (متوفی ۶۳۸ھ) فرماتے ہیں :-

”وَالنَّبُوَّةُ سَارِيَةٌ إِلَى يَوْمِ الْقِيَامَةِ فِي الْخَلْقِ وَ
إِنْ كَانَ التَّشْرِيحُ قَدْ انْقَطَعَ - فَالتَّشْرِيحُ جُزْءٌ مِنْ
أَجْزَاءِ النَّبُوَّةِ“ (فتوحات کبیرہ جلد ۲ ص ۳۰۳ باب ۳، ۷۲)

ترجمہ :- کہ نبوت مخلوق میں قیامت کے دن تک جاری ہے
گو تشریحی نبوت منقطع ہو گئی ہے پس شریعت نبوت کے
اجزاء میں سے ایک جزو ہے۔

حضرت بانی سلسلہ عالیہ احمدیہ فرماتے ہیں :-

”صرف اس نبوت کا دروازہ بند ہے جو احکام شریعت جدیدہ
ساتھ رکھتی ہو یا ایسا دعویٰ ہو جو آنحضرت صلی اللہ علیہ وسلم
کی اتباع سے الگ ہو کر دعویٰ کیا جائے۔ لیکن ایسا شخص
جو ایک طرف اس کو خدا تعالیٰ اس کی وحی میں اُمتی بھی
قرار دیتا ہے پھر دوسری طرف اس کا نام نبی بھی رکھتا ہے
یہ دعویٰ قرآن شریف کے احکام کے مخالف نہیں ہے۔

کیونکہ یہ نبوت باعث اُمتی ہونے کے دراصل آنحضرت
صلی اللہ علیہ وسلم کی نبوت کا ایک نطل ہے کوئی مستقل

نبوت نہیں“ (ضمیمہ براہین احمدیہ حصہ پنجم ص ۱۷۷-۱۷۸)
 امام السنہ محدث مجدد صدی دوازدہم متکلم صوفی و مصنف اور ہندوستان
 میں قرآن مجید کے پہلے فارسی مترجم حضرت شاہ ولی اللہ محدث دہلوی
 علیہ الرحمۃ (متوفی ۱۱۷۶ھ/۱۷۶۲ء) خدا تعالیٰ کی تفہیم کے ماتحت تفسیحات الہیہ
 ۵۳ میں تحریر فرماتے ہیں:-

”خَتَمَ بِهِ النَّبِيِّونَ اَنْى لَا يُوْجَدُ مَن يَّامُرُهُ اللهُ
 سُبْحَانَهُ بِالنَّشْرِ بِحِجِّ عَلَى النَّاسِ“

ترجمہ:- کہ آنحضرت صلی اللہ علیہ وسلم کے خاتم النبیین ہونے کا یہ
 مطلب ہے کہ اب کوئی ایسا شخص نہیں ہوگا جسے اللہ تعالیٰ
 لوگوں کے لئے شریعت دے کر مامور فرمائے یعنی شریعت
 جدیدہ لانے والا کوئی نبی نہ ہوگا۔

جناب الشیخ عبدالقادر الکر وستانی تحریر فرماتے ہیں:-

”اِنَّ مَعْنَى كَوْنِهِ خَاتَمِ النَّبِيِّينَ هُوَ اِنَّهُ لَا يَبْعَثُ
 بَعْدَهُ نَبِيًّا اَوْ رَسُوْلًا اٰخَرًا“

ترجمہ:- کہ آنحضرت صلی اللہ علیہ وسلم کے خاتم النبیین ہونے
 کے یہ معنی ہیں کہ آپ کے بعد کوئی نبی نئی شریعت لے کر
 مبعوث نہ ہوگا۔ (تقریب المرام جلد ۲ ص ۲۳۳)

حضرت بانی سلسلہ احمدیہ آیت خاتم النبیین کی تفسیر میں فرماتے ہیں:-
 ”اب بجز محمدی نبوت کے سب نبوتیں بند ہیں۔ شریعت والا

نبی کوئی نہیں آسکتا اور بغیر شریعت کے نبی ہو سکتا ہے مگر
وہی جو پہلے آتی ہو“ (تجلیات الہیہ ص ۲۵)

اہل سنت کے ممتاز و منفرد عالم ”بحر علوم المعقول و جہر فنون المنقول“
حضرت مولانا ابوالحسنات عبدالحی صاحب (متوفی ۱۳۰۳ھ) لکھنوی فرنگی علی
اپنی کتاب ”دافع الوسواس“ کے ص ۱۷ (نیا ایڈیشن) پر اپنا مذہب ختم
نبوت کے بارے میں پیش کرتے ہوئے فرماتے ہیں :-

”بعد آنحضرت صلی اللہ علیہ وسلم یا زمانے میں آنحضرت صلی اللہ
علیہ وسلم کے مجرّد کسی نبی کا ہونا محال نہیں بلکہ صاحب شرع
جدید ہونا البتہ ممنوع ہے“

حضرت بانی سلسلہ عالیہ احمدیہ فرماتے ہیں :-

”وَإِن نَّبِئْنَا خَاتَمَ الْأَنْبِيَاءِ وَلَا نَبِيَّ بَعْدَ الْآلِ
الَّذِي يَنْوَرُ بِنُورِهِ وَيَكُونُ ظُهُورَهُ ظِلًّا لِّظُهُورِهِ“
(الاستفتاء ص ۲۲ ۱۹۰۶ھ)

ترجمہ :- اور ہمارے نبی صلی اللہ علیہ وسلم خاتم الانبیاء ہیں۔
اور آپ کے بعد کوئی نبی نہیں ہو سکتا سوائے اس شخص
کے جو آپ ہی کے نور سے منور ہو اور آپ ہی کا ظہور و
بروز ہو۔

تصوف اور شعر و ادب کے شہسوار نقشبندی بزرگ حضرت مرزا مظہر جان جانا
علیہ الرحمۃ (وفات محرم ۱۱۹۵ھ) نے فرمایا :-

”پس کمال غیر از نبوت بالاصالة ختم نہ گردیدہ و در مسدء
 فیاض بحسب و درین ممکن نیست“ (مقامات منظری مشہ)
 ترجمہ:- کہ سوائے مستقل نبوت تشریحیہ کے کوئی کمال ختم نہیں
 ہوا باقی فیوض میں اللہ تعالیٰ کے لئے کسی قسم کا بحسب
 اور تردد ممکن نہیں۔

حضرت محی الدین ابن عربی تحریر فرماتے ہیں:-

”إِذَا نَبَوَّةُ التَّشْرِيعِ وَالرِّسَالَةِ فَمَنْقَطَعُهُ وَفِي مُحَمَّدٍ
 صَلَّى اللَّهُ عَلَيْهِ وَسَلَّمَ قَدْ انْقَطَعَتْ فَلَا نَبِيَّ بَعْدَهُ
 مُشَرَّعًا.....“ (فصوص الحکم ص ۱۳۱-۱۳۲)

ترجمہ:- کہ تشریحی نبوت اور رسالت بند ہو چکی اور حضور صلی اللہ
 علیہ وسلم کے وجود باوجود پر اس کا انقطاع ہو گیا ہے
 لہذا آپ کے بعد صاحب شریعت نبی کوئی نہ ہوگا...
 حضرت السید عبدالکریم جیلانی نے تحریر فرمایا ہے:-

”فَانْقَطَعَ حُكْمُ نَبَوَّةِ التَّشْرِيعِ بَعْدَهُ وَكَانَ مُحَمَّدٌ
 صَلَّى اللَّهُ عَلَيْهِ وَسَلَّمَ خَاتَمَ النَّبِيِّينَ لِأَنَّهُ جَاءَ بِالْكَامِلِ
 وَلَمْ يَجِبْ أَحَدٌ بَدْلَهُ“

ترجمہ:- کہ آنحضرت صلی اللہ علیہ وسلم کے بعد نبوت تشریحی کا
 انقطاع ہو گیا۔ اور آنحضرت صلی اللہ علیہ وسلم خاتم النبیین
 قرار پائے۔ کیونکہ آپ ایسی کامل شریعت لے آئے جو

اور کوئی نبی نہ لایا۔ (الانسان الکامل جلد ۱۷ مطبوعہ مصر)
 خلیفہ الصوفیاء شیخ العصر حضرت ایشخ بانی آفندی متوفی ۹۶۰ھ فرماتے ہیں۔
 ”خاتمہ الرسل هو اذی لا یوجد بعده نبی مشرع“
 (شرح فصوص الحکم)

ترجمہ :- خاتم الرسل وہ ہے جس کے بعد کوئی نبی صاحب شریعت
 جدیدہ پیدا نہیں ہوگا۔

حضرت بانی سلسلہ عالیہ احمدیہ فرماتے ہیں :-

”تمام نبوتیں اور تمام کتابیں جو پہلے گذر چکیں ان کی
 الگ طور پر پیروی کی حاجت نہیں رہی کیونکہ نبوتِ محمدیہ
 ان سب پر مشتمل اور حاوی ہے۔ بجز اس کے سب راہیں
 بند ہیں۔ تمام سچائیاں جو فنا تک پہنچاتی ہیں اسی کے
 اندر ہیں نہ اس کے بعد کوئی نئی سچائی آئے گی اور نہ اس
 سے پہلے کوئی ایسی سچائی تھی جو اس میں موجود نہیں اس
 لئے اس نبوت پر تمام نبوتوں کا خاتمہ ہے اور ہونا چاہیے
 تھا۔“ (الوصیت ص ۱۸)

حضرت مولانا عبدالحی فرنگی محل متوفی ۱۳۰۴ھ فرماتے ہیں :-
 ”علمائے اہل سنت بھی اس امر کی تصریح کرتے ہیں کہ آنحضرت
 کے عصر میں کوئی نبی صاحب شرع جدید نہیں ہو سکتا۔ اور
 نبوتِ آپ کی عام ہے اور جو نبی آپ کے ہم عصر ہوگا وہ

مبتغ شریعتِ محمدیہ کا ہوگا۔

(مجموعہ فتاویٰ مولوی عبدالحی صاحب جلد اول ص ۱۴۴)

حضرت شاہ ولی اللہ محدث دہلوی م ۱۱۷۱ھ فرماتے ہیں کہ:-

”امتنع ان یکون بعدہ نبی مستقل بالتلقی“

(انجیر الکثیر ص ۱۱۱)

ترجمہ :- آنحضرت صلی اللہ علیہ وسلم کے بعد کوئی ایسا نبی نہیں

ہو سکتا جو مستقل طور پر بلا واسطہ (آنحضرت صلی اللہ علیہ

وسلم کے) فیض پانے والا ہو۔

سرتاج الاولیاء آفتابِ طریقت حضرت مولانا جلال الدین رومی علیہ

الرحمت (ولادت ۶۰۴ھ وفات ۶۷۲ھ) فرماتے ہیں :-

فکر کن در راہ نیکو خدمتے

تا نبوت یا بی اندر اُمتے

کہ نیکی کی راہ میں خدمت کی ایسی تدبیر کر کہ تجھے امت کے

اندر نبوت مل جائے۔

(مثنوی مولانا روم دفتر اول ص ۵)

حضرت بانی سلسلہ عالیہ احمدیہ فرماتے ہیں :-

”عقیدہ کی رُو سے جو خدا تم سے چاہتا ہے وہ یہی ہے کہ

خدا ایک ہے اور محمد صلی اللہ علیہ وسلم اس کا نبی ہے اور

وہ خاتم الانبیاء ہے اور سب سے بڑھ کر ہے اب بعد اس

کے کوئی نبی نہیں۔ مگر وہی جس پر بروزی طور پر محمدت کی
چادر پہنائی گئی۔ “ (کشتی نوح ۱۵ مطبوعہ ۱۹۲۶ء)
ممتاز ہسپانوی صوفی شیخ اکبر حضرت محی الدین ابن عربی متوفی ۶۴۸ھ فرماتے ہیں
”فکان من کمال رسول اللہ صلی اللہ علیہ وسلم
ان الحق الہ بالانبیاء فی مرتبۃ و زاد علی ابراہیم
بآق شرعہ لاینسخ۔“ (فتوحات مکیہ جلد اول ص ۵۲۵)
توجہ ۱۔ یہ رسول اللہ صلی اللہ علیہ وسلم کا کمال ہے کہ آپ نے
دُرود شریف کی دُعا کے ذریعے اپنی آل کو مرتبہ میں انبیاء
ملا دیا اور حضرت ابراہیم سے بڑھ کر آپ کو یہ شرف حاصل
ہوا۔ کہ آپ کی شریعت کبھی منسوخ نہ ہوگی۔

حضرت بانی سلسلہ عالیہ احمدیہ فرماتے ہیں :-

”کوئی مرتبہ شرف و کمال کا اور کوئی مقام عزت و قرب
کا بجز سچی اور کامل متابعت اپنے نبی صلی اللہ علیہ وسلم
کے ہم ہرگز حاصل کر ہی نہیں سکتے۔ ہمیں جو کچھ ملتا ہے
ظلتی اور طفیلی طور پر ملتا ہے۔“ (ازالہ اوہام ص ۱۳۵)
مولانا محمد قاسم صاحب (متوفی ۱۲۹۶ھ) فرماتے ہیں :-

”خلل اور اصل میں تساوی بھی ہو تو کچھ حرج نہیں کیونکہ
افضلیت بوجہ اصلیت پھر بھی ادھر (اصل خاتم النبیین
کی طرف) ہی رہے گی۔“ (تخذیر الناس ص ۳۳ یا ۳۴)

حضرت مرزا غلام احمد علیہ السلام بانی سلسلہ احمدیہ فرماتے ہیں :-

وہ پیشوا ہمارا جس سے ہے نور سارا

نام اس کا ہے محمد دلیبر مرابی ہے

وہ یارِ لا مکانی وہ دلبرِ نہانی

دیکھا ہے ہم نے اس سے بس رہنمائی ہے

سب ہم نے اس سے پایا شاہد ہے تو خدایا

وہ جس نے حق دکھایا وہ تمہ لقایہ ہے

اس نور پر فدا ہوں اس کا ہی میں ہوا ہوں

وہ ہے میں چیز کیا ہوں بس فیصلہ ہی ہے

(دورِ شہین)

بتعم ان معنی میں کہ آپ بلحاظ رفعت و شان
 حاکم اور بلحاظ علو مرتبت آخری ہیں نہ کہ
 محض بلحاظ زمانہ۔

حضرت اقدس مسیح موعود علیہ السلام فرماتے ہیں :-

- ۱- لاشک ان محمداً خیر الوریق الکرام وخبیة الاعیان
 - ۲- تمت علیہ صفات کل مزیة
 - ۳- هو خیر کل مقرب متقدم والفضل بالخیرات لا بزمان
 - ۴- یارب صلّ علی نبیک دائماً فی هذه الدنیا وبعث ثانی
- ترجمہ (۱) بے شک محمد صلی اللہ علیہ وسلم بہتر مخلوقات اور صاحب کرم و عطا اور شرفاء لوگوں کی روح اور ان کی قوت اور چسیدہ اعیان ہیں۔

- ۲- ہر قسم کی فضیلت کی صفات آپ میں علی الوجہ الا تم موجود ہیں۔ ہر زمانے کی نعمت آپ کی ذات پر ختم ہے۔
- ۳- آپ ہر پہلے مقرب سے افضل ہیں اور فضیلت کا رہائے تجربہ موقوف نہ کہ زمانہ پر۔

۴- اے میرے رب اپنے نبی پر ہمیشہ درود بھیج اس دنیا میں بھی اور دوسرے عالم میں بھی۔

حضرت سید عبدالقادر جیلانی (م: ۵۶۰ھ) کے مرشد طریقت اور پیر خرقہ قدوہ سالکان برہان الاصفیاء سلطان الاولیاء حضرت ابوسعید مبارک ابن علی محزومی (وفات ۳۱۵ھ) فرماتے ہیں :-

والآخرة منها اعنى الانسان اذا عرج ظهر فيه جميع مراتب المذكورة مع انبساطها ويقال له الانسان

الکامل والعروج ولا نبساط على الوجه الاكمل كان
في نبينا صلى الله عليه وسلم ولهذا كان صلى الله
عليه وسلم خاتم النبيين -

(تحفہ مرسلہ شریف مترجم ص ۵)

ترجمہ :- (کائنات میں) آخری مرتبہ انسان کا ہے جب وہ عروج
پاتا ہے تو اس میں تمام مراتب مذکورہ اپنی تمام وسعتوں
کے ساتھ ظاہر ہو جاتے ہیں۔ اور اس کو انسان کامل کہا
جاتا ہے اور عروج کمالات اور سب مراتب کا پھیلاؤ کامل
طور پر ہمارے نبی صلی اللہ علیہ وسلم میں ہے اور اسی لئے
آنحضرت صلی اللہ علیہ وسلم خاتم النبيين ہیں۔

نامور صوفی حضرت ابو عبد اللہ محمد بن علی حسین الحکیم الترمذی (م ۳۲۰ھ)
نے فرمایا :-

يظن ان خاتم النبيين تاويله الله اخرهم مبعثاً
فاني منقبه في هذا؛ هذا تاويل البله الجهله -
(کتاب خاتم الاولياء ص ۳۲)

ترجمہ :- یہ جو گمان کیا جاتا ہے کہ خاتم النبيين کی تاویل یہ ہے کہ
آپ مبعوث ہونے کے اعتبار سے آخری نبی ہیں بھلا اس
میں آپ کی کیا فضیلت و شان ہے؟ اور اس میں کونسی
علمی بات ہے؟ یہ تو احمقوں اور جاہلوں کی تاویل ہے۔

مولانا محمد قاسم صاحب نانوتوی (متوفی ۱۲۹۶ھ) فرماتے ہیں :-
 ”عوام کے خیال میں تو رسول اللہ صلعم کا خاتم ہونا بایں معنی ہے
 کہ آپ کا زمانہ انبیاء سابق کے زمانے کے بعد اور آپ سب
 میں آخری نبی ہیں۔ مگر اہل فہم پر روشن ہوگا کہ تقدیم یا
 تاخر زمانی میں بالذات کچھ فضیلت نہیں۔ پھر مقام مدح میں
 ولکن رسول اللہ وخاتم النبیین فرمانا اس صورت
 میں کیونکر صحیح ہو سکتا ہے۔ ہاں اگر اس وصف کو اوصاف
 مدح میں سے نہ کیئے اور اس مقام کو مقام مدح قرار نہ
 دیجئے تو البتہ خاتمیت باعتبار تاخر زمانی صحیح ہو سکتی ہے
 مگر میں جانتا ہوں کہ اہل اسلام میں سے کسی کو یہ بات گوارا
 نہ ہوگی“ (تحدیر الناس ص ۱۷)

نوٹ :- خط کشیدہ الفاظ خاص توجہ سے پڑھنے کے لائق ہیں۔ وہ کیا
 فرق ہے جو عوام اور اہل فہم کے مذہب میں ہے اور اہل اسلام کو
 کیا بات گوارا نہیں ہے موازنہ فرمائیے کہ جماعت احمدیہ کا مذہب
 اہل فہم اور اہل اسلام والا ہے یا مخالفین جماعت کا؟
 حضرت مولانا محمد قاسم نانوتوی فرماتے ہیں :-

”اگر خاتمیت بمعنی اتصاف ذاتی بوصف نبوت لیجئے۔
 جیسا کہ اس پیچیدان نے عرض کیا ہے تو پھر سوا رسول اللہ
 صلعم اور کسی کو افراد مقصود بالخلق میں سے مماثل نبوی صلعم

نہیں کہہ سکتے بلکہ اس صورت میں فقط انبیاء کے افراد خارجی
 ہمارے آپ کی فضیلت ثابت نہ ہوگی افراد مقدرہ پر بھی آپ
 کی فضیلت ثابت ہو جائے گی۔ بلکہ اگر بالفرض بعد زمانہ
 نبوی صلعم بھی کوئی نبی پیدا ہو تو پھر بھی خاتمیتِ محمدی میں
 کچھ فرق نہ آئے گا“ (رسالہ تحذیر الناس ص ۲۴)

اس عبارت سے ظاہر ہے کہ اگرچہ حضرت مولانا صاحب کا ذاتی عقیدہ یہ
 تھا کہ کوئی نیا نبی پیدا نہیں ہوگا بلکہ حضرت عیسیٰ علیہ السلام ہی تشریف
 لادیں گے لیکن یہ عقیدہ اس بنا پر نہیں تھا کہ آپ کے نزدیک نئے نبی
 کا پیدا ہونا خاتمیتِ محمد مصطفیٰ صلی اللہ علیہ وسلم کے خلاف تھا۔ اس
 کے برعکس آپ کا یہ ایمان تھا کہ خاتمیتِ محمدی بحیثیتِ زمانہ نہیں
 بلکہ بحیثیتِ مقام ہے لہذا اگر بالفرض آپ کے بعد کوئی نیا نبی بھی پیدا
 ہو جو کئی طور پر آپ کے تابع ہو اور نئی شریعت لانے والا نہ ہو۔ تو
 اس سے آنحضرت کی خاتمیت پر کوئی فرق نہیں پڑتا۔

حضرت مولانا محمد قاسم نانوتوی فرماتے ہیں:-

”انبیاء بوجہ احکامِ رسائی مثل گورنر وغیرہ نوابِ خداوندی
 ہوتے ہیں اس لئے ان کا حاکم ہونا ضروری ہے۔ چنانچہ
 جیسے عمدہ ہائے ماتحت میں سب سے اوپر عمدہ گورنری
 یا وزارت ہے اور سوا اس کے اور سب عمدے اس کے
 ماتحت ہوتے ہیں اور ان کے احکام کو وہ توڑ سکتا ہے اس

کے احکام کو اور کوئی نہیں توڑ سکتا اور وجہ اس کی یہی ہوتی ہے کہ اس پر مراتب عمدہ جات ختم ہو جاتے ہیں ایسے ہی خاتم مراتب نبوت کے اوپر اور کوئی عمدہ یا مرتبہ ہی نہیں جو ہوتا ہے اس کے ماتحت ہوتا ہے۔

(مباحثہ شاہجہانپور ص ۲۴-۲۵)

قاری محمد طیب صاحب مہتمم دارالعلوم دیوبند فرماتے ہیں :-
 ”جس طرح ملائکہ اور شیاطین میں ایک ایک فرد خاتم ہے جس پر اس نوع کے تمام مراتب ختم ہو جاتے ہیں وہی اپنی نوع کے لئے مصدر فیض ہے۔ ملائکہ کے لئے جبرائیل علیہ السلام جس سے کمالات ملکیت ملائکہ کو تقسیم ہوتے ہیں اور شیاطین کے لئے ابلیس لعین جس سے تمام شیاطین کو فسادات شیطنت تقسیم ہوتے ہیں۔ اسی طرح انبیاء و جاہلہ میں ایک ایک فرد خاتم ہے جو اپنے اپنے دائرہ میں مصدر فیض ہے۔ انبیاء علیہم السلام میں سے وہ فرد کامل اور خاتم مطلق جو کمالات نبوت کا منبع فیض ہے اور جس کے ذریعے سارے ہی طبقہ انبیاء کو علوم و کمالات تقسیم ہوئے ہیں محمد رسول اللہ صلی اللہ علیہ وسلم ہیں۔“

(تعلیمات اسلام اور مسیحی اقوام ص ۲۲۳-۲۲۴)

حضرت بانی سلسلہ عالیہ احمدیہ فرماتے ہیں :-

حضرت بانیِ سلسلہ عالیہ احمدیہ فرماتے ہیں:-
 ”اے نادانوں! اور آنکھوں کے اندھوں! ہمارے نبی صلی اللہ
 علیہ وسلم اور ہمارے سید و مولیٰ (اس پر ہزار سلام،
 اپنے افاضہ کی رُو سے تمام انبیاء سے سبقت لے گئے ہیں۔
 کیونکہ گزشتہ نبیوں کا افاضہ ایک حد تک آ کر ختم ہو گیا
 اور اب وہ تو ہیں اور وہ مذہبِ مُردے ہیں کوئی ان میں
 زندگی نہیں۔ مگر آنحضرت صلی اللہ علیہ وسلم کا رُوحانی
 فیضان قیامت تک جاری ہے اس لئے باوجود آپ
 کے اس فیضان کے اس امت کے لئے ضروری نہیں، کہ
 کوئی مسیح باہر سے آوے۔ بلکہ آپ کے سایہ میں پرورش
 پانا ایک ادنیٰ انسان کو مسیح بنا سکتا ہے جیسا کہ اس نے
 اس عاجز کو بنایا ہے۔“

(حیثمہ مسیحی)

”حاشا تم“

بمعنی زینت - یعنی زمرہ انبیاء کی رونق اور
 زینت آپ کے دم قدم سے ہے - یعنی آپ
 جانِ محفلِ انبیاء ہیں۔

حضرت بانی سلسلہ عالیہ احمدیہ فرماتے ہیں :-
 جب ہم انصاف کی نظر سے دیکھتے ہیں تو تمام سلسلہ
 نبوت میں سے اعلیٰ درجہ کا جو امر دینی اور زندہ نبی اور
 خدا کا اعلیٰ درجہ کا پیارا نبی صرف ایک مرد کو جانتے
 ہیں یعنی وہی نبیوں کا سردار اور رسولوں کا فخر تمام
 مرسلوں کا سرتاج جس کا نام محمد مصطفیٰ احمد
 مجتبیٰ صلی اللہ علیہ وسلم ہے۔ جس کے زیر سایہ دس
 دن چلنے سے وہ روشنی ملتی ہے جو پہلے اس سے ہزاروں
 برس تک نہیں مل سکتی تھی“ (سراج منیر)

حضرت بانی سلسلہ عالیہ احمدیہ فرماتے ہیں :-
 ”رسول کریم صلی اللہ علیہ وسلم کے وجود باوجود سے انبیاء
 علیہم السلام کو ایسی ہی نسبت ہے جیسے کہ ہلال کو بدر
 سے ہوتی ہے“ (الحکم، ۱۰ جنوری ۱۹۹۹ء)
 حضرت القاضی الحافظ المحدث محمد بن علی شوکانی الیامانی الصنعانی
 رحمۃ اللہ علیہ (متوفی ۱۲۵۰ھ) فرماتے ہیں :-

”انہ صار كالخاتم الذي يتختمون به ويتزينون
 بكونه منهم“ (فتح القدير جلد ۱ ص ۲۷)

ترجمہ :- آنحضرت صلی اللہ علیہ وسلم انبیاء علیہم السلام کے
 لئے بمنزلہ ایک انگوٹھی قرار پائے جن سے انبیاء کی صداقت

پر فخر لگتی ہے نیز یہ امر انبیاء کے لئے باءِ شرفِ زینت ہے ،
 کہ حضور اکرم صلی اللہ علیہ وسلم جیسا مالی شان اور بلند
 مرتبہ نبی بھی زمرہ انبیاء میں سے ہے۔

حضرت امام محمد بن عبد الباقی زرقانی (متوفی ۱۱۲۲ھ) اور ابن عساکر
 دونوں کا قول ہے :-

فمعناه احسن الانبياء خلقاً وخلقاً لا لله صلى الله
 عليه وسلم جمال الانبياء كالخاتم الذي يتجمل به
 زرقانی شرح مواہب اللدنیہ جلد ۳ ص ۱۶۳ و سہل الہدی و لرشاد ص ۵۵
 ترجمہ :- (خاتم النبیین کے) معنی یہ ہیں کہ آنحضرت صلی اللہ علیہ وسلم
 اپنی ظاہری اور روحانی بناوٹ اور اخلاق میں سب سے
 زیادہ حسین ہیں کیونکہ آپ نبیوں کا حُسن و جمال ہیں اس
 انگشتری کی مانند جس سے زینت و تجمل حاصل کیا جاتا ہے

”حائِم“

بمعنی مُصَدِّق و مَحَافِظ و کَسُوٹی

آپ ہی کی مہر تصدیق سے انبیاء کی صداقت
ثابت ہوتی ہے اور آپ ہی کی مہر تصدیق سے
ان کی تعلیمات کی صداقت ثابت ہوتی ہے۔

حضرت بانی سلسلہ عالیہ احمدیہ فرماتے ہیں :-

..... وہ مبارک نبی حضرت خاتم الانبیاء امام الاصفیاء ختم المرسلین فخر النبیین جناب محمد مصطفیٰ صلی اللہ علیہ وسلم ہیں۔ اسے پیارے خدا! اس پیارے نبی پر وہ رحمت اور درود بھیج جو ابتداء دنیا سے تو نے کسی پر نہ بھیجا ہو۔ اگر یہ عظیم الشان نبی دنیا میں نہ آتا تو پھر جس قدر چھوٹے چھوٹے نبی دنیا میں آئے جیسا کہ یونس اور ایوب اور یحییٰ بن مریم اور ملاکی اور یحییٰ اور زکریا وغیرہ وغیرہ ان کی سچائی پر ہمارے پاس کوئی بھی دلیل نہ تھی اگرچہ سب مقرب اور وجیہ اور خدا تعالیٰ کے پیارے تھے یہ اسی نبی کا احسان ہے کہ یہ لوگ بھی دنیا میں سچے سمجھے گئے۔“

(اتمام الحجۃ ص ۲۵ مطبوعہ ۱۹۹۲ء)

حضرت ابوالحسن شریف رضی (متوفی ۴۰۶ھ) جو حضرت امام موسیٰ کاظم کی اولاد میں سے ایک عالی پایہ عالم تھے خاتم النبیین کے یہ معنی بیان فرماتے ہیں :-

هذه استعمارة والمراد بها ان الله تعالى جعله
صلى الله عليه وسلم والى حافظاً لشرائع الرسل
عليهم السلام وكتبهم وجامعاً لمعالم دينهم
واياتهم كالخاتم الذي يطبع به على الصحائف

وغیرہا لحفظ ما فیہا ویكون علامۃً علیہا“

(تلخیص البیان فی مجازات القرآن ۱۹۱)

توجہاً۔ یہ استعارہ ہے اور اس سے مراد یہ ہے کہ اللہ تعالیٰ نے آنحضرت صلی اللہ علیہ وسلم کو تمام رسولوں کی شریعت اور کتابوں کا محافظ بنایا ہے اور ان کے دین کی اہم تعلیمات اور ان کے نشانات کا بھی اس نمر کی طرح جو خطوط پر ان کو محفوظ رکھنے اور ان کی علامت کے طور پر ثبت کی جاتی ہے۔

حضرت بانی سلسلہ عالیہ احمدیہ فرماتے ہیں:-

”آنحضرت صلی اللہ علیہ وسلم کے اخلاق کا دونوں طور (مصائب و تکالیف میں اور فتح و اقبال میں - ناقل) علی وجہ الحکمال ثابت ہونا - تمام انبیاء کے اخلاق کو ثابت کرتا ہے - کیونکہ آنجناب نے ان کی نبوت اور ان کی کتابوں کو تصدیق کیا اور ان کا مقرب اللہ ہونا ظاہر کر دیا ہے“

(براہین احمدیہ ص ۷۷ حاشیہ ۱۱)

حضرت بانی سلسلہ عالیہ احمدیہ فرماتے ہیں:-

”وہ خاتم الانبیاء بنے۔ مگر ان معنوں سے نہیں کہ آئندہ اس سے کوئی روحانی فیض نہیں ملے گا بلکہ ان معنوں سے

کہ وہ صاحبِ خاتم ہے بجز اس کی مہر کے کوئی فیض کسی کو
 نہیں پہنچ سکتا اور اس کی امت کے لئے قیامت تک
 مکالمہ اور مخاطبہ الہیہ کا دروازہ کبھی بند نہ ہوگا۔ اور
 بجز اس کے کوئی نبی صاحبِ خاتم نہیں ایک وہی ہے
 جس کی مہر سے ایسی نبوت بھی مل سکتی ہے جس کے
 لئے امتی ہونا لازمی ہے۔

(حقیقۃ الوحی ص ۲۶-۲۸)

”خاتم“

ان معنوں میں کہ نبوت کے تمام
کمال آپ پر ختم ہو گئے۔

حضرت بانی سلسلہ عالیہ احمدیہ فرماتے ہیں :-
 ”ہمارے مذہب کا خلاصہ اور لب لباب یہ ہے۔ کہ
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ۔ ہمارا اعتقاد جو
 ہم اس ذموی زندگی میں رکھتے ہیں۔ جس کے ساتھ بفضل
 و توفیق باری تعالیٰ اس عالم گزراں سے کوچ کرینگے
 یہ ہے کہ حضرت سیدنا و مولانا محمد مصطفیٰ صلی اللہ
 علیہ وسلم خاتم النبیین اور خاتم المرسلین ہیں جن کے
 ہاتھ سے احوال دین ہو چکا اور وہ نعمت بمرتبہ تمام
 پہنچ چکی جس کے ذریعہ سے انسان راہِ نجات کو اختیار
 کر کے خدا تعالیٰ تک پہنچ سکتا ہے۔“

(ازالہ اوہام ص ۶۹)

حضرت مسیح موعود علیہ الصلوٰۃ والسلام فرماتے ہیں :-
 ”چونکہ آنحضرت صلی اللہ علیہ وسلم اپنی پاک باطنی اور
 انشراح صدری و عصمت و حیا و صدق و صفا و توکل
 و وفا و عشق الہی کے تمام لوازم میں سب انبیاء سے
 بڑھ کر اور سب سے افضل و اعلیٰ و اجمل و ارفع و اجلی
 و اصفی تھے۔ اس لئے خدائے جل شانہ نے ان کو عطر
 کمالاتِ خاصہ سے سب سے زیادہ معطر کیا اور وہ سینہ
 و دل جو تمام اولین و آخرین کے سینہ و دل سے فراخ تر

و پاک تر و معصوم تر و روشن تر و عاشق تر تھا اسی لائق
 ٹھہرا کہ اس پر ایسی وحی نازل ہو کہ جو تمام اولین و
 آخرین کی وحیوں سے اقویٰ و اجمل و ارفع و اتم ہو کہ
 صفاتِ نبیہ کے دکھلانے کے لئے ایک نہایت صاف
 کشادہ اور وسیع آئینہ ہو۔

(سُورۃ چشمِ آریہ ص ۲۳)

حضرت شیخ ابو عبد اللہ محمد الحسن الحکیم الترمذی (متوفی ۳۲۰ھ) فرماتے ہیں:-

”ومعناه عندنا ان النبوة تمت باجمعها المحمّد

صلی اللہ علیہ وسلم فجعل قلبہ بحکمال النبوة

وعاءً علیہا شتم ختم“ (کتاب ختم الاولیاء ص ۲۴)

ترجمہ:- ہمارے نزدیک خاتم النبیین کے یہ معنی ہیں کہ نبوت

اپنے جملہ کمالات اور پوری شان کے ساتھ محمد صلی اللہ

علیہ وسلم میں جمع ہو گئی ہے۔ سو خدا تعالیٰ نے آپ کے

قلب مبارک کو کمال نبوت کے جمع کرنے کے لئے بطور

برتن قرار دے دیا ہے اور اس پر مہر لگا دی ہے۔

حضرت بانی سلسلہ عالیہ احمدیہ فرماتے ہیں:-

”آنحضرت صلی اللہ علیہ وسلم کو ایک خاص فخر دیا گیا ہے

کہ وہ ان معنوں سے خاتم الانبیاء ہیں کہ ایک تو تمام

کمالات نبوت ان پر ختم ہیں اور دوسرے یہ کہ ان کے بعد

کوئی نئی شریعت لانے والا رسول نہیں اور نہ کوئی ایسا نبی ہے جو ان کی امت سے باہر ہو۔ بلکہ ہر ایک کو جو شرف مکالمہ الہیہ ملتا ہے وہ انہیں کے فیض اور انہیں کی وساطت سے ملتا ہے اور وہ اتنی کہلاتا ہے نہ کوئی مستقل نبی۔“
(تتمہ چشمہ معرفت ص ۹)

نامور متکلم اسلام اور مفسرِ قرآن حضرت فخر الدین رازی (متوفی ۷۲۲ھ) فرماتے ہیں:-

”فالعقل خاتم الکلال والخاتم یجب ان یکون افضل
آلاتری ان رسولنا صلی اللہ علیہ وسلم لعاکان
خاتم النبیین کان افضل الانبیاء“

(تفسیر کبیر رازی جلد ۶ ص ۳)

ترجمہ:- عقل تمام کی خاتم ہے اور خاتم کے لئے واجب ہے کہ وہ افضل ہو۔ دیکھو ہمارے رسول اللہ صلی اللہ علیہ وسلم خاتم النبیین ہوئے تو سب نبیوں سے افضل قرار پائے۔

اسلام میں فلسفہ تاریخ کے امام اور مشہور مورخ ابن کثیر کی بلند پایہ شخصیت کا اقرار مغربی مفکرین کو بھی ہے، حضرت علامہ عبدالرحمن بن خلدون المغربی رحمۃ اللہ علیہ (وفات ۸۰۶ھ) کے نزدیک ختم ولایت کا وہی مفہوم ہے جو ختم نبوت کا ہے۔ آپ فرماتے ہیں:-

”ویملثون الولاية في تفاوت مراتبها بالنبوة ويجعلون

صاحب الکمال فیہا خاتم الاولیاء ای حائزاً للمرتبة
التي هي خاتمة الولاية كما كان خاتم الانبياء
حائزاً للمرتبة التي هي خاتمة النبوة“

(مقدمہ ابن خلدون ص ۲۷۱-۲۷۲ مطبوعہ مصر)

ترجمہ :- ولایت کو اپنے تفاوت مراتب میں نبوت کا مثیل قرار
دیتے ہیں اور اس میں کامل ولی کو خاتم الاولیاء ٹھہراتے
ہیں۔ یعنی اس مرتبہ کا پانے والا جو ولایت کا خاتمہ ہے۔
جس طرح سے حضرت خاتم الانبیاء اس مرتبہ کمال کے
پانے والے تھے جو نبوت کا خاتمہ ہے۔

قطب الاہرار حضرت شاہ بدیع الدین مدار (وفات ۸۵۱ھ) فرماتے ہیں :-
بعد زمانہ اصحاب المسلمین رضوان اللہ علیہم اجمعین کے
درجہ وراء الوراہ میں ان تین اولیاء کے سوا اور کوئی
مرتبہ علیا پر نہیں پہنچا۔ اول خواجہ اویس قرنی . . .
دوسرے بملول رانا اور جناب قطب الاقطاب فرد الاجناب
محمی الدین اس رتبہ میں لائانی اور سب سے افضل قرار
پائے اور یہ مرتبہ ذات معدن صفات میں آپ کی اس طرح
ختم ہوا کہ جس طرح جناب رسالتناہ صلے اللہ علیہ وسلم پر
نبوت اور اصحاب کرام پر خلافت اور علی المرتضیٰ پر
ولایت اور حسین علیہما السلام پر شہادت تمام ہوئی :-

(ترجمہ العین فی حاتم غرث السنیین ص ۱۷۱)

بانی دارالعلوم دیوبند جانشین حضرت شاہ عبدالعزیز متکلم
مناظر و مصنف حضرت مولانا محمد قاسم رحمۃ اللہ علیہ (وفات ۱۲۹۶ھ / ۱۸۸۰ء)
فرماتے ہیں :-

”ہر زمین کی حکومت نبوت اس زمین کے خاتم پر ختم ہو جاتی
ہے پر جیسے ہر اقلیم کا بادشاہ باوجودیکہ بادشاہ ہے پر
بادشاہ ہفت اقلیم کا محکوم ہے۔ ایسے ہی ہر زمین کا خاتم
اگرچہ خاتم ہے پر ہمارے خاتم النبیین کا تابع“
(تخذیر الناس ص ۲۵)

حضرت بانی سلسلہ عالیہ احمدیہ فرماتے ہیں :-
”تمام رسالتیں اور نبوتیں اپنے آخری نقطہ پر آکر جو
ہمارے سید و مولیٰ صلے اللہ علیہ وسلم کا وجود تھا۔ کمال
کو پہنچ گئیں“ (اسلامی اصول کی فلاسفی)
آٹھویں صدی کے عارف ربّانی حضرت سید عبدالکریم جیلانی رحمۃ اللہ علیہ
(ولادت ۶۶۴ھ / ۱۲۶۵ء) فرماتے ہیں :-

كان محمد صلى الله عليه وسلم خاتم النبيين لأنه
جاء بالكمال ولم يبع احد بعد ذلك“

(الانسان الكامل باب ۳۴ جلد ۱ ص ۶۵)

ترجمہ :- حضرت محمد صلے اللہ علیہ وسلم خاتم النبیین ہیں کیونکہ آپ
کمال کو لائے ہیں۔ مگر کوئی اور اُسے نہیں لایا۔

حضرت مولانا محمد قاسم نانوتوی (متوفی ۱۲۹۷ھ) فرماتے ہیں:-
 ”جتنی بڑی عطا ہوگی اتنا ہی بڑا ظرف چاہیے اس لئے
 یہ ضرور ہے کہ جس میں ظہور کامل ہو جملہ کمالات خداوندی
 کے لئے بمنزلہ قالب ہو..... ہم اس کو عبد کامل اور
 سید الکونین اور خاتم النبیین کہتے ہیں۔“
 (انتصار الاسلام ص ۴۵)

حضرت ربانی سلسلہ عالیہ احمدیہ فرماتے ہیں:-
 ”ہمارے نبی صلی اللہ علیہ وسلم جامع کمالات متفرقہ ہیں۔
 جیسا کہ قرآن شریف میں اللہ تعالیٰ فرماتا ہے جبہدھم
 اقتدہ یعنی تمام نبیوں کو جو ہدایتیں ملی تھیں ان سب
 کی اقتداء کر۔ پس ظاہر ہے کہ جو شخص ان تمام متفرق
 ہدایتوں کو اپنے اندر جمع کرے گا۔ اس کا وجود ایک
 جامع وجود ہو جائے گا اور تمام نبیوں سے وہ افضل
 ہوگا۔“
 (چشمہ مسیحی)

عارف ربانی حضرت عبدالکیم جیلانی (متوفی ۷۷۷ھ) ارشاد فرماتے ہیں:-
 فكان خاتم النبیین لانه لم یبدع حکمة ولا ہدی
 ولا علماً ولا سرّاً الا وقد نبته علیہ و اشار الیہ
 علی قدر ما یلیق بالتبیین لذلک السّر۔
 (انسان کامل جلد ۱ باب ۳۶ ص ۶۹)

ترجمہ :- آنحضرت صلی اللہ علیہ وسلم اس لئے خاتم النبیین تھے کہ آپ نے حکمت ہدایت علم یا راز کی ہر بات سے آگاہی بخشی اور اس بھید کی طرف واضح اشارہ کر کے اس کی وضاحت کا حق ادا فرما دیا۔

حضرت مولانا روم علیہ الرحمۃ (وفات ۷۶۲ھ) تحریر فرماتے ہیں :-

بہر ایں خاتم شد است او کہ بچود

مثل او نے بود نے خواہند بود

چونکہ در صنعت برد استاد دست

تو نہ گوئی ختم صنعت بر تو است

(مشنوی مولانا روم دفتر ششم)

ترجمہ :- آنحضرت صلی اللہ علیہ وسلم اس وجہ سے خاتم ہیں کہ سخاوت یعنی فیض پہنچانے میں نہ آپ جیسا کوئی ہو ا ہے نہ ہوگا۔ جب کوئی کاریگر اپنی صنعت میں انتہائی کمال پر پہنچے تو اسے مخاطب ! کیا تو یہ نہیں کستا کہ تجھ پر کاریگری ختم ہوگئی۔

حضرت بانی سلسلہ عالیہ احمدیہ فرماتے ہیں :-

بلاشبہ یہ سچ بات ہے کہ حقیقی طور پر کوئی نبی بھی آنحضرت کے کمالات قدسیہ سے شریک و مساوی نہیں ہو سکتا بلکہ تمام ملائکہ کو بھی اس جگہ برابری کا دم مارنے

نی جگہ نہیں چہ جائیکہ کسی اور کو آنحضرت کے کمالات سے
 کچھ نسبت ہو۔ (براہین احمدیہ صفحہ ۲۵۵)
 نیز فرماتے ہیں :-

”ہمارے رسول اللہ صلی اللہ علیہ وسلم کی فراست
 اور فہم تمام امت کی مجموعی فراست اور فہم سے زیادہ
 ہے بلکہ اگر ہمارے بھائی جلدی سے جوش میں نہ آجائیں
 تو میرا تو یہی مذہب ہے جس کو دلیل کے ساتھ پیش
 کر سکتا ہوں کہ تمام نبیوں کی فراست اور فہم آپ کی
 فہم اور فراست کے برابر نہیں۔“

(راز الہ اوہام صفحہ ۳۰۷)

حَدِيثَ لَا نَبِيَّ بَعْدِي كِتَابِ شَرِيح

مخالفین احمدیت اپنے اس موقف کی تائید میں کہ ہر قسم کی نبوت بند ہے خواہ ظلی ہو یا تابع اور امتی ایک حدیث پیش کرتے ہیں۔ جس میں لَا نَبِيَّ بَعْدِي کے الفاظ سے یہ نتیجہ نکالا جاتا ہے کہ آنحضرت صلی اللہ علیہ وسلم کے بعد کسی قسم کا کوئی نبی بھی نہیں آسکتا۔

اس ضمن میں پہلے تو ہم قارئین کو اس بارہ میں غور اور فکر کی دعوت دیتے ہیں کہ کیا وہ اکابرین اسلام جن کے متعدد اقتباسات گزر چکے ہیں ان کے علم میں یہ حدیث نہیں تھی۔ یا نعوذ باللہ عند حاضر کے علماء سے وہ کم متقی تھے کہ آنحضرت صلی اللہ علیہ وسلم کے واضح ارشاد کے باوجود کہ کسی قسم کا کوئی نبی نہیں آسکے گا یہ مسلک اختیار کر لیا کہ صرف نئی شریعت لانے والے نبی کا آنا ممکن نہیں البتہ امتی یا تابع نبی کا آنا جائز اور ممکن ہے؟

اس کے بعد ہم اس حدیث کے بارے میں چند بزرگان امت محمدیہ صلی اللہ علیہ وسلم کے ارشادات پیش کرتے ہیں جو اس موضوع پر فیصلہ کن اور بحث کو ختم کرنے والے ثابت ہوں گے۔

حضرت ام المؤمنین عائشہ صدیقہ رضی اللہ عنہا (معلمہ نصف الدین) فرماتی ہیں :-

”قُولُوا إِنَّهُ خَاتَمُ الْأَنْبِيَاءِ وَلَا تَقُولُوا لَأَنبِيَ بَعْدَكَ“

(دور منشور جلد ۵ صفحہ ۲۱۳)

ترجمہ :- یعنی اسے لوگوں کو یہ تو کہا کرو کہ آنحضرت صلی اللہ علیہ وسلم خاتم النبیین ہیں مگر یہ نہ کہا کرو کہ آپ کے بعد کوئی نبی نہیں ہوگا۔

شیخ الامام حضرت ابن قتیبہ (متوفی ۲۶۷ھ) سیّدہ عائشہ صدیقہ رضی اللہ عنہا کا یہ قول نقل کر کے فرماتے ہیں :-

”لیس هذا من قولها ناقضاً بقول النبي صلى الله عليه وسلم لا نبي بعدى لانه اراد لا نبي بعدى ينسخ ما جئت به“

(تاویل مختلف الاحادیث صفحہ ۲۳۶)

ترجمہ :- (حضرت عائشہؓ) کا یہ قول آنحضرت صلی اللہ علیہ وسلم کے فرمان لَأَنبِيَ بَعْدِي کے مخالف نہیں کیونکہ حضورؐ کا مقصد اس فرمان سے یہ ہے کہ میرے بعد کوئی ایسا نبی نہیں جو میری شریعت کو منسوخ کر دینے والا ہو۔

برصغیر پاک و ہند کے مشہور محدث اور عالم حضرت امام محمد طاہر (متوفی ۱۰۸۶ھ) حضرت عائشہؓ کے اس ارشاد کی تشریح فرماتے ہوئے مجمع البحار میں لکھتے ہیں :-

”هَذَا نَاطِلٌ إِلَى نَزُولِ عَيْسَى وَهَذَا أَيْضًا لَأَيِّنَا فِي“

حَدِيثَ لَا نَبِيَّ بَعْدِي لِأَنَّهُ ارَادَ لَا نَبِيَّ يَنْسَخُ
شَرَعًا (تكملة مجمع البحار ص ۵۵)

ترجمہ :- حضرت عائشہ رضی اللہ عنہا کا یہ قول اس بناء پر ہے
کہ عیسے علیہ السلام نے بحیثیت نبی اللہ نازل ہونا ہے
اور یہ قول حدیث لا نبی بعدی کے خلاف بھی نہیں
کیونکہ آنحضرت صلی اللہ علیہ وسلم کی مراد اس قول سے
یہ ہے کہ آپ کے بعد ایسا نبی نہیں ہوگا جو آپ کی
شریعت منسوخ کرے۔

امام عبدالوہاب شعرائی (متوفی ۳۹۶ھ / ۶۸۶ء) حدیث لا نبی بعدی کی تشریح
کرتے ہوئے فرماتے ہیں :-

” وَقَوْلَهُ صَلَّى اللَّهُ عَلَيْهِ وَسَلَّمَ لَا نَبِيَّ بَعْدِي وَلَا
رَسُولَ بَعْدِي آتَى مَا شَاءَ مَنْ يُشْرِعُ بَعْدِي شَرِيعَةً
خَاصَّةً (البيواتيت والجواهر جلد ۲ ص ۳۵)

ترجمہ :- کہ آنحضرت صلی اللہ علیہ وسلم کے قول لا نبی بعدی
اور لا رسول بعدی سے مراد یہ ہے کہ آپ کے بعد
شریعت لانے والا نبی نہیں ہوگا۔

برصغیر پاک و ہند کے مایہ ناز محدث شارح مشکوٰۃ شریف اور مشہور
امام اہل سنت حضرت ملا علی قاری (متوفی ۱۰۱۴ھ / ۱۶۰۶ء) فرماتے ہیں :-

”ورد" لَا نَبِيَّ بَعْدِي "معناه عند العلماء لا يحدث

نبی بشرح ینسخ شرعہ“

(الاشاعت فی اشرط الساعۃ ص ۲۲۶)

ترجمہ ۱۔ حدیث میں لانبی بعدی کے جو الفاظ آئے ہیں اس کے معنی علماء کے نزدیک یہ ہیں کہ کوئی نبی ایسی شریعت لے کر پیدا نہیں ہوگا جو آنحضرت صلی اللہ علیہ وسلم کی شریعت کو منسوخ کرتی ہو۔

حضرت شاہ ولی اللہ محدث دہلوی (متوفی ۱۱۷۶ھ) تحریر فرماتے ہیں:-

فعلّمنا بقول عليه الصلوة والسلام لا نبی بعدی

ولا رسول ان النبوة قد انقطعت والرسالة

انما يريد بها التشريع“

(قررة العينين فی تفضل الشيخين ص ۳۱۹)

ترجمہ ۲۔ آنحضرت صلی اللہ علیہ وسلم کے قول لانبی بعدی و

لا رسول سے ہمیں معلوم ہو گیا کہ جو نبوت و رسالت منقطع

ہو گئی ہے وہ آنحضرت کے نزدیک نئی شریعت والی

نبوت ہے“

طریقہ نوشاہیہ قادریہ کے امام و پیشوا حضرت شیخ نوشاہ گنج قدس سرہ

کے فرزند عالیجاہ اور خلیفہ آگاہ حضرت حافظ برخوردار (متوفی ۱۰۹۳ھ)

اس کی شرح فرماتے ہیں:-

”والمعنى لا نبی بنبوة التشريع بعدی الا ماشاء اللہ

مِنَ الْأَنْبِيَاءِ وَالْأَوْلِيَاءِ“

(نبراس ۲۲۵ حاشیہ)

توجہ :- اس حدیث کے معنی یہ ہیں کہ میرے بعد کوئی ایسا نبی نہیں جو نئی شریعت لے کر آئے ہاں جو اللہ چاہے انبیاء اور اولیاء میں سے ۔

اہل حدیث کے مشہور و معروف عالم نواب صدیق حسن خان صاحب فرماتے ہیں :-

” حدیث لَا دَسْمَ بَعْدَ مَوْقِفِي بے اصل ہے البتہ لَا نَبِيَّ بَعْدِي آیا ہے جس کے معنی نزدیک اہل علم کے یہ ہیں کہ میرے بعد کوئی نبی شرع ناسخ نہیں لائے گا۔“
(اقتراب الساعة ص ۱۶۲)

فیصلہ کن ارشاد نبوی صلی اللہ علیہ وسلم

آیت خاتم النبیین ﷺ میں نازل ہوئی تھی۔ اس کے نزول کے تقریباً ۱۰ سال بعد ۹۷ھ میں آنحضرت صلی اللہ علیہ وسلم کے صاحبزادے حضرت ابراہیم کی نو عمری میں وفات ہو گئی۔ باوجود اس کے آنحضرت صلی اللہ علیہ وسلم آیت خاتم النبیین کا مفہوم ہر دوسرے انسان سے زیادہ سمجھتے تھے۔ آپ نے اپنے نو عمر بچے کی وفات پر فرمایا:-

لَوْ عَاشَ اِبْرَاهِيْمُ لَكَانَ صِدِّيقًا نَبِيًّا -

کہ اگر ابراہیم زندہ رہتا تو یقیناً صدیق نبی ہوتا۔

بعض علماء اس حدیث کا یہ مفہوم بیان کرتے ہیں کہ اللہ تعالیٰ نے حضرت ابراہیم کو اس وجہ سے بچپن میں وفات دے دی کہ ہمیں بڑے ہو کر نبی نہ بن جائیں اور اس طرح آیت خاتم النبیین (نعوذ باللہ) کے مفہوم پر زور نہ آجائے۔ بالبداهت یہ تشریح عقل اور سنت الہی کے خلاف ہے۔ یہ تو قرآن کریم سے ثابت ہے کہ اگر کسی نیک انسان کے بچے نے بڑے ہو کر بُرے فعل کرنے ہوں تو بعض اوقات اس کے نیک باپ کی خاطر ایسے بچے کو پیمپن میں ہی اٹھا لیتا ہے۔ یہ لو کہ خدا تعالیٰ کے خاص احسان کا مظہر ہے۔ لیکن قرآن کریم جو سنت اللہ پیش کرتا ہے۔ اس سے کہیں یہ ثابت نہیں کہ اللہ تعالیٰ کسی کو

محض اس وجہ سے پچپن میں وفات دے کر بڑے ہو کر اس کے انعامات کا وارث نہ بن جائے۔ یہ تصور عقل کے خلاف اور خدا تعالیٰ کی شانِ کریمی کے سخت منافی ہے۔

اس ضمن میں حضرت امام علی قاری علیہ الرحمۃ (۱۰۱۴ھ) کا استنباط اس زمانے کے علماء کے لئے مشعل راہ کی حیثیت رکھتا ہے۔ حضرت امام علی قاری علیہ الرحمۃ فقہ حنفیہ کے مشہور ائمہ میں سے ہیں۔ آپ اپنی مشہور کتاب "موضوعات کبیر" کے صفحہ ۵۸-۵۹ پر اس حدیث کی تشریح کرتے ہوئے فرماتے ہیں :-

فَلَا يَنَاقِضُ قَوْلَهُ خَاتَمَ النَّبِيِّينَ إِذَا مَعْنَى اللَّهِ لَا

يَأْتِي نَبِيًّا يَنْسَخُ مِلَّتَهُ وَلَمْ يَكُنْ مِنْ أُمَّتِهِ "

یعنی آنحضرت صلی اللہ علیہ وسلم کا یہ قول کہ (ابراہیم زندہ رہتے تو صدیق نبی بنتے) آیت خاتم النبیین کے مناقض نہیں کیونکہ اس آیت کا مطلب یہ ہے کہ کوئی نبی نہیں آسکتا جو

راول، آپ کی ملت کی تیسخ کرنے والا ہو یا (دوم) آپ کی امت میں سے نہ ہو۔

علامہ شہاب الدین احمد حجر الشیبی خاتمۃ الفقہاء والمحدثین (متوفی ۹۷۳ھ) نے الفناوی الحدیثیہ میں خلیفۃ الرسول حضرت علی بن ابی طالب رضی اللہ تعالیٰ عنہ (شہادت ۴۰ھ) کی روایت دی ہے :-

"حضرت ابراہیم (متوفی ۹۰ھ) فرزند رسول انتقال کر گئے

تو آنحضرت صلی اللہ علیہ وسلم نے ان کی والدہ (بارقہ بنت عبدمنظور) کو بلا بھیجا۔ وہ آئیں انہیں غسل دیا اور کفن پہنایا۔ رسول کریم صلی اللہ علیہ وسلم انہیں لے کر باہر تشریف لائے۔ اور لوگ بھی آپ کے ساتھ تھے۔ حضور نے انہیں دفن کیا۔ اور پھر اپنا ماتھہ ان کی قبر میں داخل کیا اور نہرایا۔

”اما والله انه لنبي ابن نبي“

کہ خدا کی قسم یقیناً یہ نبی اور نبی کا بیٹا ہے۔
(الفتاویٰ الحدیثیہ ص ۱۲۵)

آیتِ خاتم النبیین

— اور —

نزولِ عیسیٰ نبی اللہ

علمائے ربّانی اور بزرگان سلف کے جو ارشادات ہم نے پیش کئے ہیں ان کے مطالعے سے قارئین کرام پر یہ حقیقت خوب واضح ہو چکی ہوگی کہ پہلی صدی سے لے کر آخر تک بڑے بڑے صاحبِ اکرام اور اہل علم و فضل بزرگان کے نزدیک خاتم النبیینؐ کا ہرگز یہ مطلب نہیں کہ آپ ہر قسم کی نبوت کو مطلقاً بند کرنے والے ہیں اللہ تعالیٰ کی طرف سے جو یہ عظیم الشان لقب آپ کو عطا ہوا ہے اس کے نہایت وسیع اور گہرے عارفانہ معانی ہیں جن کی رو سے ہر فضیلت کی کنجی آپ کو عطا کی گئی اور ہر بزرگی اور برکت اور نعمت بدرجہ اتم آپ کو عطا ہوئی۔ پس بحیثیت خاتم آپ ایک ایسے اعلیٰ اور ارفع اور بلند ترین مقام تک پہنچے کہ انبیاء علیہم السلام ملائکہ اور جن و انس میں کوئی اس مقام میں آپ کا شریک نہیں۔ اس کمال اور اتمام نعمت کا تقاضا تھا کہ آپ کی شریعت ہمیشہ باقی رہے اور تاقیامت ایک شوشہ بھی اس اہل شریعت کا فسوخ نہ ہو اور اس کمال اور اتمام نعمت کا تقاضا تھا کہ تاقیامت فیض کا ہر دوسرا دروازہ بند ہو سوائے آپ کے دروازہ کے اور آپ سے فیض حاصل کئے بغیر اور آپ کی غلامی اور شاگردی کا دم بھرنے کے سوا کوئی روحانی فیض اور نعمت کسی کو عطا نہ ہو۔ پس اس نقطہ معرفت پر نگاہ رکھتے ہوئے بزرگان سلف نے یہ شرط عائد کی کہ آئندہ کوئی ایسا نبی نہیں آسکتا جو آپ کی شریعت کو

منشوخ کر کے والا ہو۔ اور کوئی ایسا نبی نہیں آسکتا جو آپ کا تابع فرما
 اور آپ سے فیض یافتہ نہ ہو اور کوئی ایسا نبی نہیں آسکتا جو آپ کی
 امتداد میں سے نہ ہو۔

آیت خاتم النبیین کی اس عارفانہ اور محکم تشریح کو مد نظر رکھتے
 ہوئے جب ہم اس زمانہ کے علماء کے عقائد کو دیکھتے ہیں تو ہمیں ان
 میں ایک بھیانک تضاد نظر آتا ہے ایک طرف تو وہ بزرگانِ سلف
 کے مسلک سے ہٹے ہوئے یہ دعویٰ کرتے ہیں کہ آیت خاتم کی رو سے
 اب کبھی کسی قسم کا کوئی نبی نہیں آسکتا۔ نہ شریعت والا نہ غیر شریعت
 والا، نہ امتی نہ غیر امتی، نہ آزاد نہ غلام، حتیٰ کہ وہ شخص بھی انعام
 نبوت نہیں پاسکتا جو کامل طور پر حضور اکرم صلی اللہ علیہ وسلم کا
 غلام ہو اور اس درجہ آپ کا عاشق تام ہو کہ اپنی ذات کو کلیتہً محو
 کر دے اور اپنے ہر ذرہ وجود پر حضور اکرم صلی اللہ علیہ وسلم کے
 وجود کی حاکمیت مسلط کرے گویا حضور اکرم صلی اللہ علیہ وسلم کا
 عکس اور نقل بن جائے۔ ایک طرف تو بزرگانِ سلف کے مسلک سے
 ہٹ کر یہ نمایاں عقیدہ اور دوسری طرف یہ ایمان کہ حضرت عیسیٰ
 علیہ السلام جو بنی اسرائیل کے ایک رسول تھے اور امت موسوی کے
 ایک فرستے اور شریعت موسوی کے تابع نبی تھے آپ کسی وقت امت
 محمدیہ میں جہنمیت نبی اور رسول نازل ہوں گے۔

جب جماعت احمدیہ کی طرف سے اس تضاد کی طرف توجہ مبذول

کروائی جاتی ہے تو بعض علماء تو یہ کہہ کر ٹالنے کی کوشش کرتے ہیں
 کہ چونکہ حضرت علیؑ نزل کے بعد امت محمدیہ کے ایک فرد بن جائیے
 لہذا بحیثیت امتی نبی آپ کی نبوت آیت خاتم النبیین کے متناقض نہیں
 ہوگی۔ ظاہر ہے یہ جواب اس موقف میں ترمیم کے مترادف ہے کہ کسی
 قسم کا کوئی نبی نہیں آسکتا۔ اور اس جواب سے یہ نتیجہ نکلتا ہے۔ کہ
 جیسا کہ بزرگانِ سلف نے فرمایا ہے۔ امتی نبی کا آنا آیت خاتم النبیین
 کے مفہوم کے منافی نہیں۔ یہی وجہ ہے کہ بعض لوگ مندرجہ بالا جواب
 دینے سے گریز کرتے ہیں۔ بلکہ یہ دعویٰ کرتے ہیں کہ جب حضرت علیؑ
 علیہ السلام نازل ہوں گے تو نبی نہیں رہیں گے بلکہ محض امتی اور
 امام ہوں گے۔ لیکن یہ جواب عذر گناہ بدتر از گناہ کے مترادف ہے
 کیونکہ یہ کہنا کہ کوئی شخص ایک دفعہ عمدہ نبوت پر فائز ہونے کے بعد
 اس سے معزول کر دیا جائے علماء امت کے نزدیک ایک صریح کلمہ
 کفر ہے۔ لہذا وہ علماء جو علیؑ علیہ السلام کے نزول کے قائل ہیں۔ وہ
 اس بات کے بھی قائل ہیں کہ آپ نبی کے طور پر نازل ہوں گے۔ نہ کہ
 غیر نبی ہو کر۔ ذیل میں علماء کے اس موقف کے اظہار کے طور پر چند
 اقتباس پیش کئے جاتے ہیں:-

حضرت محی الدین ابن عربی (متوفی ۷۳۸ھ) فرماتے ہیں:-

عینا علیہ السلام ینزل فینا حکمًا من غیر تشریح
 وَهُوَ نَبِيٌّ بِلَا شَاقِّ ۛ (فتوحات مکیہ جلد اول ص ۱۵)

توجہ ۱۔ یعنی عیسیٰ علیہ السلام ہم میں حکم کی صورت میں شریعت کے بغیر نازل ہوں گے اور بلا شک نبی ہوں گے۔

نواب صدیق حسن خان صاحب حج الکرامہ ص ۴۳ میں علماء سلف کے اقوال کی بناء پر لکھتے ہیں :-

مَنْ قَالَ بَسَلَبِ نُبُوَّتِهِ فَقَدْ كَفَرَ حَقًّا كَمَا صَرَّحَ بِهِ

السِّيُوطِيُّ (حج الکرامہ ص ۴۳)

توجہ :- کہ جو شخص یہ عقیدہ رکھے کہ حضرت مسیح نبوت سے علیحدہ ہو کر

اُتِنِيْلَهُ وَهُ كَهْلَا كَافِرٌ جَيْسَا كَامَامِ سِيُوطِيٍّ نَصْرِيْحٌ كِي بَتِ

ایک مفتی اور فاضل دیوبند مولوی محمد شفیع صاحب اپنے ایک فتویٰ میں تحریر کرتے ہیں :-

”جو شخص حضرت عیسیٰ علیہ السلام کی نبوت سے انکار کرے

وہ کافر ہے۔ یہی حکم بعد نزول بھی باقی رہے گا۔ ان کے نبی

اور رسول ہونے کا عقیدہ فرض ہوگا۔ اور جب وہ اس امت

میں امام ہو کر تشریف لائیں گے۔ اس بناء پر ان کا اتباع

احکام بھی واجب ہوگا۔ الغرض حضرت عیسیٰ علیہ السلام بعد

نزول بھی رسول اور نبی ہونگے اور ان کی نبوت کا اعتقاد جو

قدیم سے جاری ہے اس وقت بھی جاری رہے گا۔“

(دیکھو ریپبلکن فاؤنڈیشن الف ص ۴۹)

حرفِ آخر

تمام حق پسند ناظرین پر پیش کردہ اقتباسات کے مطالعہ سے بخوبی واضح ہو چکا ہوگا کہ جماعت احمدیہ آیت خاتم النبیین کی جو شہرت و ترویج کرتی ہے وہ وہی ہے جو قبل ازیں عارفین ربّانی صلحائے امت اور بزرگان سلف پیش کرتے چلے آئے ہیں۔ اگر یہ موقف کلمہ کفر ہے اور اس کے نتیجہ میں انسان لازماً کافر اور دائرہ اسلام سے خارج قرار پاتا ہے تو پھر کیا یہ سوال پیدا نہیں ہوتا کہ جو بات ایک کیلئے باعث کفر ہے وہ دوسرے کیلئے کیوں باعث کفر نہیں اور جو بات آج کافر بناتی ہے وہ کل تک کیوں کافر نہیں بناتی تھی۔ کیا ہمیں یہ ماننے پر مجبور کیا جائیگا کہ کفر و اسلام کے پیمانے فرد فرد اور وقت و وقت کے لحاظ سے بدلتے رہتے ہیں جو بات زید کے لئے باعث کفر ہے وہ بکر کیلئے نہیں اور جو آج باعث کفر ہے وہ کل نہیں تھی۔ ہمارے کرمفرماؤں کا اگر یہی موقف ہے تو بخدا یہ تو دین اسلام نہیں۔ اور خلقِ محمدی سے اسے دور کا بھی واسطہ نہیں۔

پس ہمیں یقین ہے کہ حق پسند ناظرین پر یہ حقیقت خوب واضح ہو چکی ہوگی کہ اگر کوئی بدلا ہے تو وہ ہم نہیں بدلے۔ ختم نبوت کے بارہ میں کوئی نیا مسلک اور دین بنایا گیا ہے تو وہ جماعت احمدیہ نے نہیں بنایا بلکہ تاریخ اسلام کی تیرہ صدیاں احمدیت کے موقف میں اس کی تائید اور پشت پناہی کر رہی ہیں۔ علمائے ربّانی کا ایک روشن سلسلہ جو آغاز اسلام سے لیکر تیرہ سو سال تک پھیلا ہوا ہے احمدیت کے موقف پر تہمت صدیق ثبت کر رہا ہے۔ پھر آج ہم اگر باعثِ قہر

ہوئے تو کیوں؟

اللہ کا خوف پیش نظر رکھتے ہوئے اس امر پر غور فرمائیے۔ ہماری دُعا ہے، اور ہمیں یقین ہے اگر انصاف اور خوفِ خدا کے ساتھ کوئی ان امور پر غور کرے گا۔ تو لازماً اسی نتیجہ تک پہنچے گا جس تک عہد حاضر کے مشہور خدا ترس اور متدین عالم دین مولانا عبدالمجید صاحب دریا آبادی مرحوم پہنچے۔ آپ فرماتے ہیں:-

”جہاں تک میری نظر سے خود بانی سلسلہ احمدیہ جناب مرزا صاحب مرحوم کی تصنیفات گزری ہیں ان میں بجائے ختم نبوت کے انکار کے اس عقیدہ کی خاص اہمیت مجھے ملی ہے بلکہ مجھے ایسا یاد پڑتا ہے کہ احمدیت کے بیعت نامہ میں ایک مستقل دفعہ حضرت رسول خدا صلی اللہ علیہ وسلم کے خاتم النبیین ہونے کی موجود ہے۔ لہذا مرزا صاحب مرحوم اگر اپنے تئیں نبی کہتے ہیں تو اس معنی میں ہر مسلمان ایک آنے والے مسیح کا منتظر ہے اور ظاہر ہے کہ یہ عقیدہ ختم نبوت کے منافی نہیں۔ پس اگر احمدیت وہی ہے جو خود حضرت مرزا صاحب مرحوم بانی سلسلہ کی تحریروں سے ظاہر ہوتی ہے تو اسے ارتداد سے تعبیر کرنا بڑی ہی زیادتی ہے۔“

منقول از اخبار الفضل ۲۱ مارچ ۱۹۲۵ء

وَمَا عَلَيْنَا إِلَّا الْبَلَاغُ